

“మధురమైన పిల్లలారా - ఈ చెరువులో శబ్దము అవసరం లేదు. ఇక్కడ బాబా ఒకే మంత్రాన్ని ఇచ్చారు. “పిల్లలూ! నిశ్శబ్దంగా ఉంటూ నన్ను స్మృతి చేయండి” ”

ప్రశ్న:- ఈశ్వరీయ నషాలో ఉండే పిల్లల గుర్తులేవి ?

జవాబు:- 1. ఈశ్వరీయ నషాలో ఉండే పిల్లల నడవడిక చాలా రాయల్గా ఉంటుంది. 2. వారు చాలా తక్కువగా మాట్లాడతారు. 3. నోటి నుండి ఎల్లప్పుడూ రత్నాలే వెలువడ్తాయి. సాధారణంగా రాయల్ మనుష్యులు చాలా తక్కువగా మాట్లాడతారు. మీరు ఈశ్వరీయ సంతానము కావున మీరు రాయల్గా ఉండాలి.

ఓంశాంతి. అనంతమైన తండ్రి కూర్చుని అనంతమైన పిల్లలకు అర్థము చేయిస్తున్నారు. ఇలా ‘అనంతమైన పిల్లలకు అర్థము చేయిస్తున్నాను’ అని చెప్పేవారు ఎవ్వరూ ఉండరు. ‘ వారు తమ అనంతమైన తండ్రి అని, వారిని శివబాబా అంటారని పిల్లలు అర్థము చేసుకున్నారు. ‘శివ’ అన్న పేరు ఉన్న మనుష్యులు చాలామంది ఉంటారు. కానీ వారెవ్వరూ అనంతమైన తండ్రులు కారు. అనంతమైన తండ్రి ఒక్కరే. వారు పరంధామము నుండి వచ్చారు. ఆ నిరాకారుడినే పిలుస్తారు. వారిని ‘భగవంతుడు’ అని అంటారు. బ్రహ్మ, విష్ణు, శంకరులు దేవతలు. పరంధామములో ఉండే భగవంతుడు సర్వాత్మలకూ తండ్రి. మీరు ఏ గురువులు, సాధువులు మొదలైనవారి వద్దకు రాలేదు. మేము అనంతమైన తండ్రి సన్ముఖములో కూర్చున్నామని మీకు తెలుసు. అనంతమైన తండ్రి మధువనంలో వచ్చారు. వారేమో ‘శృష్టుడు మధువనములో వచ్చారు’ అని అంటారు. కానీ అలా రాలేదు. అనంతమైన తండ్రి మురళియే మధువనంలో ప్రాగుతుంది. “నేను కల్ప-కల్పము సంగమ యుగములోనే వస్తాను. కానీ ప్రతి యుగములోనూ రాను ” అని తండ్రి అర్థము చేయిస్తారు. “ప్రతి యుగములో వస్తారు” అని చెప్పి తప్పు చేశారు. ఈ శాస్త్రాలు మొదలైనవన్నీ భక్తిమార్గానికి చెందినవి. అవి అనాది అయినవి కావు. ఈ సాగరము మరియు నదుల నీరు అనాదిగా ఉంటే ఉన్నాయి అని బాబా అర్థము చేయించారు. అంతేగానీ భక్తి అనాది అయినది కాదు. సత్య త్రేతా యుగాలలో భక్తి జరగదని మీకు తెలుసు. భక్తి ద్వాపర యుగము నుండే ప్రారంభమౌతుంది. జ్ఞాన సాగరుడైన అనంతమైన తండ్రి ఈ బ్రహ్మ ద్వారా కూర్చుని జ్ఞానాన్ని వినిపిస్తారు. వారు సూక్ష్మవతనములో అయితే వినిపించరు కదా! బాబా ఇక్కడ సన్ముఖములో కూర్చుని అర్థము చేయిస్తారు. అందుకే దూరదేశములో ఉండేవారని..... పాడ్తారు. ఆత్మలైన మనమంతా సోదరులమని మనము కూడా దూరదేశములో ఉండేవారమని మీకు తెలుసు. ఆ పాట పాడేవారికి అర్థము కొంచెము కూడా తెలియదు. మీరు యాత్రికులు. పాత్రను అభినయించేందుకు దూరదేశము నుండి ఇక్కడకు వచ్చారు. ఇది కర్మక్షేత్రమని మీకు తెలుసు. ఇక్కడ ఓటమి-గెలుపుల ఆట జరుగుతుంది. ఇది కూడా తండ్రియే అర్థము చేయిస్తారు. శాంతి లభించాలని మనుష్యులందరూ కోరుకుంటారు. శాంతి ముక్తిధామములో లభించాలని కోరుకోరు. ఇక్కడ ఉన్నప్పుడు శాంతిని కోరుకుంటారు కానీ ఇక్కడైతే మానసిక శాంతి లభించజాలదు. సన్యాసులు శాంతి కొరకు అడవులకు వెళ్లిపోతారు. ఆత్మలైన మనకు శాంతి మన నిరాకారీ ప్రపంచములోనే

లభించగలదని వారికి తెలియదు. ఆత్మ బ్రహ్మములో లేక పరమాత్మలో లీనమైపోతుందని వారు భావిస్తారు. 'ఆత్మ స్వధర్మమే శాంతి' అని కూడా భావించారు. మాట్లాడేది ఆత్మయే. ఆత్మ శాంతిధామములో ఉంటుంది. ఆత్మకు అక్కడే శాంతి లభిస్తుంది. ఈ సమయములో అందరికీ శాంతి కావాలి. సుఖాన్ని సన్యాసులెవ్వరూ కోరుకోరు. వారు దానిని నిందిస్తారు. ఎందుకంటే శాస్త్రాలలో సత్య త్రేతా యుగాలలో కూడా కంసుడు, జరాసంధుడు మొదలైనవారు ఉన్నట్లు చూపించారు. లక్ష్మీనారాయణులను మర్చిపోయారు. తమోప్రధాన బుద్ధి గలవారిగా అయిపోయారు. నేను నిరాకారుడను అని తండ్రి అంటారు. కానీ వారు "పరమాత్మ నామ-రూపాలకు అతీతుడు" అని అంటారు. ఒకవైపు మహిమ చేస్తారు. మళ్ళీ ఇంకొక వైపు 'సర్వవ్యాపి' అని అంటారు. నామ-రూపాలకు అతీతుడైనప్పుడు మరి సర్వవ్యాపి ఎలా అవుతాడు? ఆత్మకు కూడా రూపము తప్పకుండా ఉంది. ఆత్మ నామ-రూపాలకు అతీతమైనదని ఎవ్వరూ అనలేరు. "భృకుటి మధ్యలో ఒక అద్భుత నక్షత్రము" అని అంటారు. కావున ఆత్మయే ఒక శరీరాన్ని వదిలి ఇంకొక శరీరాన్ని తీసుకుంటుంది. పరమాత్మ పునర్జన్మలు తీసుకోరు. జనన, మరణాలలోనికి మనుష్యులే వస్తారు. ఇది మీ చదువు. చదువులో బాజా భజంత్రీలను ప్రోగించరు. మీ చదువు ఉదయమే జరుగుతుంది. ఆ సమయములో మనుష్యులు నిదురిస్తూ ఉంటారు. నిజానికి మీరు రికార్డును ప్రోగించవలసిన అవసరము కూడా లేదు. మనము శబ్దము నుండి అతీతంగా వెళ్తాము. ఇది నిమిత్తంగా అందరినీ మేల్కొల్పేందుకు ప్రోగించవలసి వస్తుంది. మురళీని చదవడంలో లేక వినడంలో శబ్దము బయటకు వెళ్ళదు. చదువులో అసలు శబ్దము ఉండనే ఉండదు. తండ్రి కూర్చుని పిల్లలు నిశ్శబ్దముగా ఉండి నన్ను స్మృతి చేయండి అని మంత్రమునిస్తారు. ఇక్కడ ఒకరికొకరు కూర్చుని చెవిలో మంత్రమునిచ్చేందుకు గురువులు మొదలైన వారెవ్వరూ లేరు. అక్కడ వారు మంత్రమునిచ్చి, అది 'ఇతరులకు వినిపించకూడదు' అని అంటారు. కానీ ఇక్కడైతే ఆ విషయమే లేదు. బాబా అయితే జ్ఞానసాగరులు.

ఇది గీతా పాఠశాల. మరి పాఠశాలలో ఎక్కడైనా మంత్రమునిస్తారా? మీరు ఎవరికైనా వ్యక్తిగతంగా అర్థము చేయించునప్పుడు రికార్డును ప్రోగిస్తారా? ప్రోగించరు కదా. క్లాసులో కూడా అలాగే అర్థము చేయించాలి. చిత్రాలు కూడా మీ ముందు ఉన్నాయి. ఎవరైతే అసలు ఎప్పుడూ మ్యాపునే చూడలేదో, ఇది ఇంగ్లాండు, నేపాల్ అని, అవి ఎక్కడ ఉన్నాయో అతడు ఎలా అర్థము చేసుకోగలడు? మ్యాపును ముందే చూసి ఉన్నట్లైతే బుద్ధిలోకి వస్తుంది. పిల్లలైన మీకు కూడా చిత్రాల పై మొత్తము డ్రామా రహస్యాన్నంతా అర్థము చేయించడం జరిగింది. ఈ జ్ఞానము ఎటువంటిదంటే, దీనిని చిత్రాలు లేకుండా కూడా అర్థము చేయించవచ్చు. మనుష్యులకు భగవంతుని గురించి ఏమీ తెలియదు. కల్పము ఆయువును చాలా ఎక్కువగా పెంచేశారు. ఇప్పుడు మీకు తండ్రి అర్థము చేయించారు. మళ్ళీ మీరు ఇతరులకు అర్థము చేయించవలసి ఉంటుంది. 4 యుగాల కొరకు 4 భాగాలు చేయవలసి ఉంటుంది. మళ్ళీ మొత్తము సగము-సగము చేయవలసి ఉంటుంది. అర్థ భాగములో కొత్త ప్రపంచము, అర్థ భాగములో పాత ప్రపంచము ఉంటుంది. కొత్త ప్రపంచము ఆయువును పెద్దగా ఏమీ చూపించడం జరగదు. ఏదైనా ఇంటికి 50 సంవత్సరాల ఆయువు ఉంటే, దాని సగము ఆయువు పూర్తి అయితే దానిని 'పాతది' అని అంటారు. ప్రపంచము ఆయువు కూడా అలాగే ఉంటుంది. ఈ విషయాలన్నీ తండ్రియే వచ్చి పిల్లలకు అర్థము చేయిస్తారు. ఇందులో పాటలు

పాడడం లేక కవితలు మొదలైన వాటిని వినిపించే అవసరము లేదు. సంగమ యుగ బ్రాహ్మణులైన మన ఆచార-వ్యవహారాలు పూర్తిగా భిన్నమైనవి. సంగమ యుగము అని దేనిని అంటారో, ఈ సంగమ యుగములో ఏమి జరుగుతుందో ఎవ్వరికీ తెలియదు. దూరదేశములో నివసించే తండ్రి పతిత ప్రపంచములోకి వచ్చారని మీకు తెలుసు. బ్రహ్మ, విష్ణు, శంకరులది దూరదేశము కాదు. దూరదేశము శివబాబాది మరియు ఆత్మలది. మనమందరము నిరాకార ప్రపంచములో ఉండేవారము. మొదటిది నిరాకారీ ప్రపంచము, తర్వాత ఆకారీ ప్రపంచము. ఆ తర్వాత సాకార ప్రపంచము. నిరాకార లోకము నుండి మొదట దేవీదేవతా ధర్మములోని ఆత్మలు వస్తాయి. మొదట సూర్యవంశీయులు ఇక్కడ ఉండేవారు. ఆ తర్వాత చంద్రవంశీ ఆత్మలు వస్తారు. సూర్యవంశీయులు ఉన్నప్పుడు చంద్రవంశీయులు ఉండరు. చంద్రవంశీయులు ఉన్నప్పుడు సూర్యవంశీయులు గతించిపోయారని అంటారు. త్రేతా యుగములో లక్ష్మీనారాయణుల పాత్ర జరిగిపోయిందని అంటారు. అయితే మళ్ళీ తాము వైశ్య, శూద్రులుగా అవుతామని అనరు. ఈ జ్ఞానము మీకు ఇప్పుడు మాత్రమే ఉంది. ఇప్పుడు బాబా మీకు చక్ర రహస్యాన్ని అర్థము చేయిస్తారు. భలే వారు త్రిమూర్తిని తయారు చేసినా, కానీ అందులో శివుడిని చూపలేదు. శివుడిని తెలుసుకుంటే చక్రాన్ని కూడా తెలుసుకుంటారు. శివుని తెలుసుకోని కారణంగా వారి చక్రము కూడా తెలియదు. దూరదేశములో ఉండేవారు పరాయి దేశములోకి వచ్చారని పాడ్తారు. కానీ భగవంతుడే పతిత పావనుడని వారికి తెలియదు. మన ఈ యజ్ఞము చాలా పెద్దదని మీకు తెలుసు. ఆ యజ్ఞములో నువ్వులు, జొన్నలు వేస్తారు. కానీ ఇది రాజశ్వ అశ్వమేధ రుద్ర జ్ఞాన యజ్ఞము. ఈ యజ్ఞములో మొత్తం పాత ప్రపంచ సామగ్రి అంతా స్వాహా అవ్వనున్నది. ఎవరైతే రాజ్యాన్ని పొందవలసి ఉంటుందో, వారే యోగములో పూర్తిగా ఉంటారు. వెండి యుగములో కూడా రెండు కళలు తక్కువనే అంటారు. మొదటి 1250 సంవత్సరాలు సత్యయుగానివి. అందులో 625 సంవత్సరాలలో ఒక కళ తగ్గిపోతుంది. అది దిగే కళ కదా. త్రేతా యుగములో ఇంకా కల్తీ కలుస్తుంది. ఎంతగా బాబాతో బుద్ధియోగాన్ని జోడిస్తారో, అంతగా కల్తీ తొలగిపోతూ ఉంటుందని పిల్లలైన మీకు అర్థము చేయించడం జరిగింది. లేకుంటే శిక్షలు అనుభవించి వెండి యుగములోకి వచ్చేస్తారు. కృష్ణుని అందరూ ప్రేమిస్తారు. ఊయలలో ఊపుతారు. కృష్ణుని ఊయలలో ఊపినంతగా, రాముడిని ఊపరు. ఈ రోజులలో రేసు చేస్తున్నారు. కాని లక్ష్మీనారాయణులే బాల్యములో రాధా-కృష్ణులని ఎవ్వరికీ తెలియదు. రాధా-కృష్ణుల పై ఎన్నో దోషాలను ఆపాదించారు కాని లక్ష్మీనారాయణుల పై ఏ దోషాలు లేవు. శ్రీ కృష్ణుడైతే చిన్న బాలుడు. పిల్లలు మహాత్ముల సమానమని అంటారు. మహాత్ములైతే సన్మసిస్తారు. సన్మసించేందుకు కృష్ణుడేమీ పతితుడు కాడు. చిన్న బాలుడు పవిత్రంగా ఉంటాడు. అందుకే బాలుని అందరూ ప్రేమిస్తారు. మొదట సతోప్రధానంగా ఉంటాడు. ఆ తర్వాత సతో, రజో, తమోలలోకి వస్తాడు. కృష్ణుని అందరూ ఎంతగానో స్మృతి చేస్తారు. బాబా ఇచ్చిన మన్మనాభవ మంత్రము చాలా ప్రసిద్ధమైనది. దేహీ-అభిమానులుగా అవ్వండి. దేహ ధర్మములన్నీ వదిలేయండి. ఈ జ్ఞానము మీరు ఏ ధర్మమువారికైనా ఇవ్వవచ్చు. అనంతమైన తండ్రి అల్లాను స్మృతి చేయమని, ఆత్మ అల్లా పుత్రుడని బాబా చెప్తారు. ఖుదా బుద్ధిని ఇస్తారని, అల్లా దయ చూపిస్తాడని(అల్లా సాయీ అని) ఆత్మ అంటుంది. “అల్లా” అన్నప్పుడు తప్పకుండా ఆత్మల తండ్రి అయిన ఆ నిరాకారుడినే అందరూ స్మృతి చేస్తారు. “అల్లా” అన్నప్పుడు దృష్టి తప్పకుండా పైకి వెళ్తుంది. అల్లా

పైన ఉన్నారని బుద్ధిలోకి వస్తుంది. ఇది సాకార సృష్టి. మనము అక్కడి నివాసులము.

తండ్రి చెప్తున్నారు - నేనూ యాత్రికుడనే. మీరూ యాత్రికులే. కాని యాత్రికులైన మీరు పునర్జన్మలలో వస్తారు. కానీ యాత్రికుడనైన నేను పునర్జన్మలలోకి రాను. నేను మిమ్ములను అశుద్ధమైన(భీ-భీ) పునర్జన్మల నుండి విడిపిస్తాను. ఈ రావణ రాజ్యములో మీరు చాలా దుఃఖితులుగా ఉన్నారు. అందుకే వారు నన్ను పిలుస్తున్నారు. తండ్రి ఎంతో మంచి మంచి విషయాలను మీకు వినిపిస్తారు. పిల్లలూ! ఇప్పుడు ఇక ఆట పూర్తి అవుతుంది. ఇక్కడ చాలా దుఃఖముంది. ప్రతి వస్తువు ఎంతో ఖరీదైపోయింది. మళ్ళీ అవి చవకగా అవ్వవు. ఇంతకుముందు చవకగా ఉండేవి. అందరి వద్ద ధాన్యము మొదలైనవి చాలా ఉండేవి. సత్యయుగాన్ని స్వర్ణ యుగమని అంటారు. అక్కడ బంగారు నాణ్యలుండేవి. అక్కడ అంతా బంగారమే బంగారముంటుంది, వెండి కూడా కాదు. అక్కడ బజార్లు కూడా చాలా వైభవం(అట్టహాసము)గా ఉంటాయి. వజ్ర వైడూర్యాలు మొదలైనవి ఏమేమో ధరిస్తారు. అక్కడ వజ్ర వైడూర్యాల అటయే నడుస్తుంది. వ్యవసాయము మొదలైనవి లెక్కలేనంతగా ఉంటాయి. ఇక్కడ కూడా అమెరికాలో ధాన్యమెంత ఎక్కువగా ఉంటుందంటే వారు దానిని తగుల పెట్టేస్తారు. ఇప్పుడు ఏదైతే మిగులుతుందో దానిని అమ్మేస్తున్నారు. భారతదేశానికి దానము చేస్తారు. భారతదేశము గతి ఏమైపోయిందో చూడండి! నేను మీకు ఎంతటి రాజ్యభాగ్యాన్ని ఇచ్చాను! మీ దేవీదేవతా ధర్మము చాలా సుఖమునిచ్చే ధర్మము. దానినే 'స్వర్ణ యుగము' అని అంటారు. మహమ్మద్ గజ్నీ ఎంతో వజ్రవైడూర్యాల సంపదను దోచుకొని ఒంటెల పై నింపుకొని తీసుకెళ్ళాడు. ఎంత సంపదను దోచుకొని వెళ్ళి ఉంటాడు! ఎవరూ లెక్క పెట్టలేరు. ఇప్పుడు మీరు మళ్ళీ యజమానులుగా అవుతున్నారు. ఒక్క యాత్రికుడు మొత్తం ప్రపంచాన్నంతా సుందరంగా తయారు చేయనున్నారు. శ్వశానాన్ని మార్చి స్వర్గాన్ని స్థాపన చేస్తారు. పిల్లలైన మీరు ఇక్కడకు రిఫైప్ అయ్యేందుకు వచ్చారు. మీరు యాత్రికుడిని పృథి చేస్తారు. మీరూ యాత్రికులే. ఇక్కడకు వచ్చి పంచ తత్వాల శరీరాన్ని తీసుకున్నారు. సూక్ష్మవతనములో పంచ తత్వాలు ఉండవు. పంచ తత్వాలు ఇక్కడే ఉంటాయి. ఇక్కడ మీరు పాత్రను అభినయిస్తారు. మీ నిజమైన దేశము అక్కడ ఉంది. ఈ సమయములో ఆత్మ పతితంగా అయిపోయింది. అందుకే మీరు వచ్చి మమ్ములను పావనంగా చేయమని తండ్రిని పిలుస్తారు. రావణుడు మనలను పతితముగా చేసి నల్లగా చేసేశాడు. ఎప్పటి నుండి రావణుడొచ్చాడో అప్పటి నుండి మనము పతితులుగా అయ్యాము. ఒకప్పుడు మేము పావనవంగా ఉండేవారమని, ఇప్పుడు లేమని అర్థము చేసుకున్నారు. అందుకే 'ఓ పతితపావనా!' రండి అని పృథి చేస్తున్నారు. పిలుస్తున్నారంటే ఎవరో ఒకరున్నారనే కదా! పిల్లలు తండ్రిని 'ఓ గాడ్ ఫాదర్!' అని పిలుస్తారు. వారి పేరే హెవన్లీ గాడ్ ఫాదర్! (స్వర్గ స్థాపన చేసే తండ్రి) కనుక వారు స్వర్గమునే రచిస్తారు.

చదువులో బాణాభజంత్రీల అవసరము లేదని బాబా అర్థము చేయించారు. బాబా తయారు చేయించిన మంచి మంచి రికార్డులు కూడా ఉన్నాయి. ఎప్పుడైనా ఉదాసీనత వస్తోందని గమనించినట్లైతే, మిమ్ములను మీరు రిఫైప్ చేసుకొనేందుకు ఇటువంటి పాటలను పెట్టుకోండి. పర్వాలేదని బాబా చెప్పారు. కానీ ఎంతగా శబ్దము తక్కువగా ఉంచితే అంత మంచిది. రాయల్ మనుష్యులు శబ్దము తక్కువగా చేస్తారు. నోటితో తక్కువగా మాట్లాడాలి. రత్నాలు వెలువడినట్లుండాలి.

మీరు ఈశ్వరుని పిల్లలు కావుననే మీలో ఎంతటి రాయబ్బీ ఉడాలి, ఎంత నషా ఉండాలి! రాజకుమారులకు కూడా లేనటువంటి నషా మీలో ఉండాలి. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రాయస్కృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమ్మస్తే.

ధారణ కొరకు ముఖ్యసారము :-

1. మిమ్ములను మీరు సదా లిఫ్టెప్ గా(తాజాగా) ఉంచుకోవాలి. మీ నోటి నుండి సదా రత్నాలే వెలువడాలి. ఎప్పుడైనా ఉదాసీనత వస్తే, బాబాచే తయారు చేయించబడిన పాటలు వినాలి.
2. దేహీ-అభిమానులుగా అయ్యే అభ్యాసము చేయాలి. స్మృతిలో ఉంటూ మలినాలను తొలగించుకొనే పురుషార్థము చేయాలి.

**వరదానము :- “ శాంతి శక్తి ద్వారా అసంభవాన్ని సంభవము చేసే
యోగయుక్త ఆత్మా భవ ”**

శాంతిశక్తి సర్వ శ్రేష్ఠమైన శక్తి. మిగిలిన శక్తులన్నీ ఈ ఒక్క శక్తి నుండే వెలువడ్తాయి. సైన్సు శక్తి కూడా ఈ శాంతి శక్తి ద్వారా అసంభవాన్ని కూడా సంభవం చేయగలరు. దేనినైతే ప్రపంచములోని వారు అసంభవమని అంటారో దానిని యోగయుక్త పిల్లలైన మీకు సులభంగా సంభవమవుతుంది. వారు పరమాత్ముడు వేలాది సూర్యుల కంటే తోణోమయుడని అంటారు, కానీ మీరు అనుభవము ద్వారా మేము వారిని పొందుతున్నామని అంటారు.

సెగ్లెంట్ :- “ నిమిత్తంగా ఉండి నిర్మాణ కార్యాన్ని చేసేవారే సీత్యమైన సేవాధారులు ”

